

SRI H. M. CHANNABASAPPA — The hon. Member has Just now give notice of the Motion It is in my hands just now. To be plain, I have just received a copy, and I will definitely make a statement to-morrow.

Settlement of people villages submerged under Varahi Project

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ). — ನಿನ್ನೆ ದಿವಸ ರೂಲ್ ಓರಿತರ ಪ್ರಕಾರ ನೋಟೀಸನ್ನು ಕಳುಹಿಸಿದ್ದೇನೆ. ಅದು ವರಾಹ ಯೋಜನೆಯಿಂದ ಮುಳುಗಡೆಯಾಗತಕ್ಕ ಜನರ ಪುನರ್ ವ್ಯವಸ್ಥೆಯ ಬಗ್ಗೆ ಸರ್ಕಾರ ಯಾವ ರೀತಿಯ ಕ್ರಮವನ್ನು ಕೈಗೊಂಡಿದೆ ಎನ್ನುವ ಬಗ್ಗೆ ಆಗಿದೆ. ಅಲ್ಲಿ ಮುಳುಗಡೆಯಾಗತಕ್ಕ ಪ್ರದೇಶದ ಜನ ಕುಗುಲಾಗಿರುತ್ತಾರೆ, ಅವರಿಗೆ ಸರ್ಕಾರ ಏನು ಯೋಜನೆ ಹಾಕಿದೆ ಎನ್ನುವುದನ್ನು ತಿಳಿಸಿಲ್ಲ.

ಅಧ್ಯಕ್ಷರು. — ನಿನ್ನೆ ಮಾನ್ಯ ಸದಸ್ಯರು ನೋಟೀಸನ್ನು ಕಳುಹಿಸಿರುವುದು, ಅದನ್ನು ಮಂತ್ರಿಗಳು ನೋಡುವುದು ಬೇಡವೇ? ಇವತ್ತು ಇಲ್ಲಿ ನಿಂತುಕೊಂಡು ಕೇಳಿದರೆ ಹೇಗೆ?

ಶ್ರೀ ಕೋಣಂದೂರು ಲಿಂಗಪ್ಪ. — ಅದನ್ನು ನೆನಪು ಮಾಡಿಕೊಡುವುದು ಅವಶ್ಯಕ. ಸರ್ಕಾರದ ನಡೆ ಒಳ್ಳೆಯ ಗಜಗಮನ ನಡೆಯಾಗಿದೆ.

SRI H. M. CHANNABASAPPA. — In regard to that also I have received notice to-day. I will make a statement tomorrow.

Debteing the Temporary Typists in the Major Irrigation Department from regular appointments

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ). — ಕಳೆದ ಮೂರು ವರ್ಷಗಳಿಂದ ಮೇಜರ್ ಇಂಜಿನಿಯರ್ ಪ್ಲಾಜೆಕ್ಟ್‌ನಲ್ಲಿ ೨೦೦ ಜನ ಟೈಪಿಸ್ಟ್‌ಗಳನ್ನು ಹಂಗಾಮಿಯಾಗಿ ನೇಮಕ ಮಾಡಿಕೊಂಡಿದ್ದಾರೆ. ಒಂದು ತಿಂಗಳ ಹಿಂದೆ ಕಮಿಟಿಯವರು ಟೈಪಿಸ್ಟ್ ಕೆಲಸಕ್ಕೆ ಇಂಟರ್‌ವ್ಯೂ ಮಾಡಿ ಸುಮಾರು ೫೦-೬೦ ಜನ ಮೂರು ವರ್ಷ ಕೆಲಸ ಮಾಡಿದವರನ್ನು ಕೈಬಿಟ್ಟು ಹೊಸಬರನ್ನು ನೇಮಕ ಮಾಡಿಕೊಂಡಿದ್ದಾರೆ. ಮುಖ್ಯಮಂತ್ರಿಗಳು ಆಶ್ಚರ್ಯ ಕೊಟ್ಟಿದ್ದು, ಈಗ ಅದರ ವಿರೋಧವಾಗಿದೆ. ಪರ್ಮನೆಂಟ್ ಆಗಿ ಮಾಡಿಕೊಳ್ಳುವಾಗ ಹಂಗಾಮಿಯಾಗಿ ನೇಮಕ ಮಾಡಿದವರನ್ನು ಗಣನೆಗೆ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದರು. ಅದಕ್ಕೆ ತದ್ವಿರುದ್ಧವಾಗಿ ೫೦-೬೦ ಜನ ಟೈಪಿಸ್ಟ್‌ಗಳನ್ನು ಕೈಬಿಟ್ಟಿದ್ದಾರೆ, ಮತ್ತು ಅವರು ರಿಲೀವ್ ಆಗುವುದಕ್ಕೆ ಆರ್ಡರ್ ಸಹ ಹೋಗಿದೆ. ಇದರ ಬಗ್ಗೆ ಮಾನ್ಯ ಸಚಿವರು ಹೇಳಿಕೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು. — ಸ್ಟೇಟ್‌ಮೆಂಟ್ ಮಾಡುವಾಗ ಅವರು ಇದನ್ನು ಸೇರಿಸಿ ಸ್ಟೇಟ್‌ಮೆಂಟ್ ಮಾಡುತ್ತಾರೆ.

ಶ್ರೀ ಎಚ್. ಡಿ ದೇವೇಗೌಡ. — ಆಪ್ತ ಸಭೆಯಲ್ಲಿ ಹನುಮೇಗೌಡರು ಹೇಳಿದಾಗ ನಾಳೆ, ನಾಡಿದ್ದು ಉತ್ತರ ಕೊಡುತ್ತೇವೆಂದು ಮಾನ್ಯ ಮಂತ್ರಿಗಳು ಹೇಳಿದರು. ೨-೩ ವರ್ಷದಿಂದ ಕೆಲಸ ಮಾಡಿದ ಟೈಪಿಸ್ಟ್‌ಗಳನ್ನು ಮೊನ್ನೆ ರಿಲೀವ್ ಮಾಡಿದ್ದಾರೆ. ಡಿಪಾರ್ಟ್‌ಮೆಂಟ್ ಕಮಿಟಿಯವರು ಇಂಟರ್‌ವ್ಯೂ ಮಾಡಿ ಅವರನ್ನು ಕೈಬಿಟ್ಟರು. ಇವರಿಗೆ ಬಹಳ ತೊಂದರೆಯಾಗಿದೆ. ಸಭೆಯಲ್ಲಿ ಉತ್ತರ ಕೊಡುತ್ತಾ ಮಾನ್ಯ ಮುಖ್ಯ ಮಂತ್ರಿಗಳು ಅವರನ್ನು ರಿಲೀವ್ ಮಾಡಿಸುವುದಿಲ್ಲ ಎಂದು ಹೇಳಿದರು. ಆ ಹೇಳಿಕೆಗೆ ಈಗ ತದ್ವಿರುದ್ಧವಾಗಿದೆ. ಸರ್ಕಾರ ಇದನ್ನು ಸ್ಪಷ್ಟೀಕರಣ ಮಾಡಬೇಕು ಎಂದು ಮಿತ್ರರು ಕೇಳಿದ್ದು.

SRI H. M. CHANNABASAPPA. — Government will make a statement on Tuesday.